



घरेलू हिंसा से महिलाओं का संरक्षण अधिनियम 2005 की दी जानकारी

हरिभूमि न्यूज ►► बेमेतरा

महिला एवं बाल विकास विभाग ने स्थानीय डाइट में एक दिवसीय कार्यशाला का आयोजन किया। कार्यक्रम में ज्योति शर्मा, जिला बाल संरक्षण अधिकारी, यशोदा साहू, जिला संरक्षण अधिकारी महिला एवं बाल विकास विभाग, राजेंद्र चंद्रवंशी, परियोजना समन्वयक, सखी वन स्टॉप सेंटर की मोना सिंह और महिला एवं बाल विकास की परामर्शदाता समृद्धि शर्मा उपस्थित रहीं। कार्यशाला में घरेलू हिंसा से महिलाओं का संरक्षण अधिनियम 2005 के बारे में विस्तार से जानकारी दी गई। घरेलू हिंसा को परिभाषित करते हुए ज्योति शर्मा, जिला बाल संरक्षण अधिकारी

महिला एवं बाल विकास विभाग ने डाइट में किया कार्यशाला का आयोजन



ये रहे उपस्थित

इस कार्यशाला में डाइट बेमेतरा की वरिष्ठ व्याख्याता उषा किरण पांडेय, जी एन खुटियार, डॉ बसुबंदु देवान, थलज कुमार साहू, राजकुमार वर्मा, श्रद्धा तिवारी, कीर्ति घुललहरे, सहित डाइटलैड डिवीजन के सभी छत्र अध्यापक उपस्थित थे।

ने कहा कि महिला के जीवन स्वास्थ्य सुरक्षा और कुशलता को नुकसान पहुंचाना, अथवा खतरे में डालना इसमें सम्मिलित है। शारीरिक या मौखिक भावनात्मक अथवा आर्थिक उत्पीड़न भी इसमें शामिल है। महिला या उससे संबंधित किसी व्यक्ति को देहेज या अन्य मांग पूर्ति के लिए दबाव डालने की मंशा से महिला को तंग करना, नुकसान पहुंचाना, शारीरिक दुर्व्यवहार करना, अपराधिक धमकी देना, जबरदस्ती यौन संबंध बनाना, इसमें मौखिक तथा भावनात्मक दुर्व्यवहार भी शामिल है जैसे किसी का अपमान करना, हंसी उड़ाना, गाली देना, आर्थिक दुर्व्यवहार में महिला को उसके तथा उसके बच्चे के पालन पोषण के लिए पैसे न देना, इन सभी तरह की हिंसा से यह ►► शेष पेज 10 पर

श्री शंकराचार्य कॉलेज ऑफ नर्सिंग
हुडको, भिलाई (छ.ग.)
(2005 से संचालित)

नर्सिंग
B.Sc.(N)
M.Sc.(N) | P.B.Sc.(N)
7489713804, 9926129192
For Online Admission
Visit : www.sscnbhilai.com

स्वर्ण संक्षेप

सर्पदंश होने पर पीड़ित को तत्काल लाए अस्पताल बरतें सावधानी

बेमेतरा। सीएमएचओ ने वर्षा ऋतु को देखते हुए बेमेतरा जिला के आमजन से अपील करते हुए कहा है कि वर्तमान मौसम वर्षा-ऋतु का है जिसमें सर्प जैसे जहरीले जानवरों के निकलने की संभावना बढ़ जाती है। जिनके दंश से मृत्यु भी हो सकती है। जिससे बचाव के लिए सावधानी बरतना आवश्यक है। बेमेतरा मुख्य चिकित्सा एवं स्वास्थ्य अधिकारी डॉ. यशवंत कुमार धुव ने आमजन से अपील करते हुए कहा कि सर्प दंश से बचाव में सावधानी बरतें। उन्होंने कहा कि सर्पदंश होने पर पीड़ित के दंश मारने वाले अंग को ना मोड़ें, सर्पदंश वाले भाग में रस्सी या पट्टी ना बांधें। पीड़ित को स्थिर रखें। डंक वाली जगह पर किसी धारदार वस्तु से काटकर या दबाकर जहर निकालने का प्रयास ना करें। गर्म पट्टी का उपयोग ना करें। पारंपारिक झाड़ू-फूक एवं दवा कर समय बरबाद ना करें। पीड़ित व्यक्ति को तत्काल अस्पताल लाएं।

पेंशनर समाज की बैठक का

गुम्बर। छत्तीसगढ़ राज्य पेंशनर समाज तहसील ईकाई गुरु की मासिक बैठक शासकीय प्राथमिक विद्यालय भवन पुष्प में 7 अगस्त को रखी गई है। छत्तीसगढ़ राज्य पेंशनर समाज तहसील ईकाई गुरु जिला बालोद अध्यक्ष सेवामा तेजस्वी ने बताया बैठक में आय-व्यय की समीक्षा, पेंशनरों की समस्याओं का समाधान, नये पेंशनरों का अभिनन्दन, पावस ऋतु पर विचार, दिवंगत पेंशनरों को श्रद्धांजलि दी जाएगी।

पालक-शिक्षक

मेगा बैठक आज लाटाबोड़। स्कूल शिक्षा विभाग के निर्देशानुसार सेजेस लाटाबोड़ में 6 अगस्त को पालक शिक्षक मेगा बैठक का आयोजन किया जाएगा। संकुल समन्वयक एचसी साहू व संकुल प्राचार्य सीएल सिन्हा ने बताया कि बैठक का मुख्य उद्देश्य सभी पालकों में उनके बच्चों एवं विद्यालयों की संपूर्ण गतिविधियों के संबंध में जागरूकता लाना है।

आरोपियों को पकड़ने

वाले दो आरक्षक पुरस्कृत भिलाई। लूट के अपचारी बालकों को पकड़ने में सफलता हासिल करने वाले दो आरक्षकों को एसपी जितेंद्र शुक्ला ने नगद पुरस्कृत किया है। जिसमें वैशाली नगर थाना में पदस्थ आरक्षक आवेश सिद्धकीय, नितेश पाण्डेय है। उरला बस्ती वार्ड 58 निवासी रमेश सिसोदिया अपने काम से रात को घर लौट रहे थे। इस दौरान उनके साथ कुछ लोग उनकी बाइक एमपी 48 एमडब्लू 0479 रोक कर उनके साथ गाली गलौज कर उनके जेब से मोबाइल और नगदी रकम, बाइक को लूट कर फरार हो गए। घटना 31 जुलाई की है। शिकायत दर्ज होने पर वैशाली नगर पुलिस ने आरोपियों को पतसाजी के लिए आरक्षक आवेश सिद्धकीय, नितेश पाण्डेय को लगा दिया। दोनों आरक्षकों ने घटनास्थल से आसपास में लगे सीसी कैमरों को खंगालने पर कुछ अपचारी बालक दिखाई दे रहे थे। संदेह के आधार पर अपचारी बालकों को पकड़ा और पृष्ठताड करके पर रमेश सिसोदिया के साथ लूटपाट करने की घटना को अंजाम देना स्वीकार किया।

अपील : सुरही नदी में बनी बाढ़ की स्थिति, लोगों से की गई सावधानी बरतने की अपील

लगातार बारिश से क्षेत्र के नदी-नाले उफान पर, पुल-पुलिये पार करना हुआ खतरनाक

हरिभूमि न्यूज ►► बेमेतरा

सुरही नदी में इन दिनों क्षेत्र में हो रही लगातार बारिश के कारण बाढ़ की स्थिति बनी हुई है। इसी दौरान नदी का पानी सुरही पर बने एनिकट, चैकडेम, स्टापडेम, रफ्टा एवं पुल-पुलिया में पानी काफी ऊपर चल रहा है। इससे ग्रामीण क्षेत्र के लोग सुरक्षा की अनदेखी कर आवागमन करते दिखाई पड़ रहे हैं। विदित हो कि बीते रविवार को ही जिला मुख्यालय स्थित बेमेतरा शहर के निवासी एवं भाजयुमो नेता तुषार साहू की कवर्धा जल्ले के वाटरफॉल में डूबकर मौत हो गई। उनकी मौत पर शहर सहित जिलेवासी स्तब्ध व गमगीन हैं। इसके अलावा बरसात के पूर्व शासन-प्रशासन के द्वारा नदी-नालों के करीब जाने के लिए मना किया जाता है, उसके बावजूद लोग अपनी लापरवाह गतिविधियों से बाज नहीं आ रहे हैं, जो जानलेवा है।



मनाही के बाद भी नदी पार कर आना-जाना कर रहे लोग

जानकारी के मुताबिक क्षेत्र में बासीन व भोजपुरा के बीच लगभग सैकड़ों की तादद में रोजाना स्कूली बच्चों के साथ ग्रामीण लोग भी बहते नदी में उतरकर पढ़ाई व अन्य कार्यों के दूसरे क्षेत्रों में आना-जाना कर रहे हैं। प्रशासन को लापरवाही का आलम यह है कि ऐसे ही जानलेवा आवागमन को रोकने के लिए जरा भी तत्परता व गम्भीरता नहीं नजर आ रही है। फलस्वरूप ग्रामीण क्षेत्र में नदी-नालों के बीच सुरक्षा व्यवस्था लेकर सवाल खड़े हो रहा है।

महतारी वंदन के नाम पर घरों के सामने लगाए गए फलदार और मिश्रित पौधे

हरिभूमि न्यूज ►► दाढ़ी

जिले के अंतिम छोर में बसे ग्राम पंचायत पंचभैया में हरियाली के दिन महतारी वंदन के नाम के तहत हरेली पर प्रत्येक घर के सामने फलदार व मिश्रित पौधे वितरण कर लगाया गया। ग्राम पंचायत पंचभैया सरपंच धनेश चंद्राकर सचिव कोटूराम कोसले रोजगार सहायक हेमलता बंजारे के नेतृत्व में फलदार एवं मिश्रित पौधे लगाए गए। सरपंच श्री चंद्राकर ने



कहा कि अमावस्या को मनाया जाने वाला हरेली त्योहार का छत्तीसगढ़ के जनजीवन में व्यापक प्रभाव देखा जा सकता है। हरेली के दिन किसान नागर कृषि और पौधा की पूजा करते हैं जो हमारे छत्तीसगढ़ की कृषि प्रधान संस्कृति का अभिन्न हिस्सा है। वहीं दूसरी ओर देखा जाए तो हरेली पर्व का महत्व धरती को हरा भरा बनाए रखने के लिए पेड़ पौधे की महत्ता को भी प्रतिपादित करता है। प्रधानमंत्री ►► शेष पेज 10 पर

15 अगस्त को बंद रहेंगी मदिरा दुकानें

बालोद। छत्तीसगढ़ शासन वाणिज्यिक कर (आबकारी) विभाग के निर्देशानुसार कलेक्टर इन्द्रजीत सिंह चन्द्रवाल ने स्वतंत्रता दिवस के अवसर पर 15 अगस्त को जिले के देशी कम्पोजिट मदिरा दुकान बालोद एवं विदेशी मदिरा दुकान तथा मद्य भण्डागार बालोद को पूर्णतः बंद रखने के लिए शुष्क दिवस घोषित किया है। कलेक्टर इन्द्रजीत सिंह चन्द्रवाल ने शासन के निर्देश बिंदु 16(16.1) के अंतर्गत जिले की देशी कम्पोजिट मदिरा दुकान एवं विदेशी मदिरा दुकान तथा समस्त मदिरा दुकानों से संलग्न अहाता को 15 अगस्त को बंद रखने के निर्देश दिए हैं। इस अवधि में मदिरा का संयवहार पूर्णतः प्रतिबंधित रहेगा।

सैगोना स्कूल में हरेली त्योहार पर हुई परम्परागत खेलकूद प्रतियोगिताएं

कृषि के विकास और उन्नति का पर्व है हरियाली: हिम कल्याणी

हरिभूमि न्यूज ►► बेमेतरा

शासकीय प्राथमिक शाला सैगोना में छत्तीसगढ़ का पारंपरिक और पहला त्योहार हरेली उल्लासपूर्वक मनाया गया। बच्चे पारम्परिक छत्तीसगढ़ी वेशभूषा में शाला आये। छत्तीसगढ़ी हरेली गीत में नृत्य प्रस्तुत किया। इस दिन शाला परिसर में पौधारोपण किया गया। खेलकूद प्रतियोगिताएं गेंडी दौड़, रस्सी कूद, फुगड़ी, बाटी, भौरा, गोटा आदि हुईं। नवाचारी शिक्षिका हिमकल्याणी सिन्हा ने बच्चों को त्योहार के बारे में जानकारी दी। उन्होंने बताया कि यह



त्योहार कृषि के विकास और उन्नति का प्रतीक है। हरेली का त्योहार हरियाली का भी प्रतीक है। छत्तीसगढ़ के पहला त्योहार हरेली हरियाली का प्रतीक है। इस दिन किसान अपनी फसल की सुरक्षा की कामना करते हुए हरेली त्योहार

छत्तीसगढ़ राज्य ओपन स्कूल परीक्षा के लिए प्रवेश पत्र वितरण आज से

डॉडीलोहारा। छत्तीसगढ़ राज्य ओपन स्कूल द्वारा संचालित हाई स्कूल, हायर सेकेंडरी की मुख्य, अवसर, क्रेडिट व आरटीडी के लिए प्रवेश पत्र का वितरण 6 अगस्त से किया जा रहा है। परीक्षा प्रभारी व्याख्याता ए. सहारे ने बताया कि संबंधित परीक्षार्थी अपना प्रवेश पत्र स्कूल के समयानुसार 11 बजे से 4 बजे तक शासकीय बालक उच्चतर माध्यमिक विद्यालय एवं शासकीय कन्या उच्चतर माध्यमिक विद्यालय डॉडी लोहारा में उपस्थित होकर प्राप्त कर सकते हैं।

जगदलपुर में मिलेट्स सुपर फुड विज्ञान नाटिका की दी प्रस्तुति

राज्यस्तरीय बाल विज्ञान प्रदर्शनी में शिवलाल राठी स्कूल के बच्चों को मिला प्रथम पुरस्कार

हरिभूमि न्यूज ►► बेमेतरा

जगदलपुर बस्तर में आयोजित राज्य स्तरीय बाल विज्ञान प्रदर्शनी एवं पश्चिम भारत विज्ञान मेला 2023-24 कार्यक्रम में स्वामी आत्मानंद शासकीय शिवलाल राठी अंग्रेजी माध्यमिक विद्यालय के छात्रों ने विभिन्न विधाओं में अपना प्रदर्शन किया तथा विज्ञान नाटिका 'मिलेट्स सुपर फुड' के मंचन में प्रथम स्थान प्राप्त कर विद्यालय एवं जिले को गौरवान्वित किया। इस नाटिका में भाग लेने वाले विद्यार्थी ख्याति साहू, दिव्या वर्मा, अनुष्का



तिवारी, झरना साहू, मानशी कुम्भकार, मुस्कान कुम्भकार, रिमझिम राजपूत एवं मोनिका वर्मा रहे। इस विज्ञान नाटिका का निर्देशन

दिव्या पटेल, शिक्षक अंग्रेजी एवं वर्षा साहू प्रधान पाठक सेजेस बेमेतरा द्वारा की गई थी। 31 जुलाई से 3 अगस्त तक जगदलपुर के

छात्रों ने कवर्धा जोन से अपनी सहभागिता दी। जिसमें विज्ञान सेमिनार अभिज्ञान वर्मा मॉडल प्रदर्शनी में रेणुका वर्मा, हिरामणी वर्मा, उत्तम साहू तथा शैलू साहू ने अपनी प्रस्तुति दी। जिला शिक्षा अधिकारी डॉ. कमल कपूर बंजारे नोडल प्रभारी विज्ञान सुलोचन साहू नवागढ़ खिलालचून वर्मा एमआईएस प्रशासक, प्राचार्य सुदेश चटर्जी ने सभी प्रतिभागी छात्राओं तथा संस्था सभी शिक्षक-शिक्षिकाओं को उनके सहयोग हेतु बधाई एवं शुभकामनाएं देते हुए उनकी उज्ज्वल भविष्य की कामना की।

पाठक सूचना

बेमेतरा जिले में

हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

8319154342, 8224868411

महादेव सट्टा एप की रकम मैनेज करने वाले दो सगे भाई गिरफ्तार, इनमें एक दुबई से लौटा था


हरिभूमि न्यूज ►► रायपुर

महादेव सट्टा एप से जुड़े दुर्ग निवासी दो सगे भाइयों को गंज पुलिस ने फाफाडीह एक्सप्रेस-वे अंडरब्रिज के पास से गिरफ्तार कर उनके कब्जे से महंगी कार तथा मोबाइल जब्त किए हैं। इनमें से एक आरोपी यूएई में रहता था, वह वापस दुर्ग लौटकर महादेव सट्टा एप की रकम मैनेज करने के साथ अकाउंट में रकम ट्रांसफर करता था। पुलिस ने जिन दो भाइयों को गिरफ्तार किया है, वे महादेव सट्टा एप के प्रमुख पैन्ल ऑपरेटर्स की टीम में शामिल बताए गए हैं। पुलिस के मुताबिक, महादेव सट्टा एप संचालित करने के आरोप में यामंत चंद्राकर तथा उसके भाई ओमप्रकाश चंद्राकर को शनिवार देर रात गिरफ्तार किया गया है। पूछताछ में यामंत ने पुलिस को बताया कि वह पूर्व में यूएई में रहकर

आरोपियों के तार यूएई से जुड़े, रकम ट्रांसफर करने तथा अकाउंट की व्यवस्था देखते थे

छत्तीसगढ़ के अलावा इन जगहों का काम देख रहे थे

पुलिस के अनुसार, दोनों भाई महादेव सट्टा एप का काम छत्तीसगढ़ के अलावा बिहार स्थित रोहतास, उत्तराखंड स्थित रुद्रप्रयाग के अलावा दिल्ली, उत्तरप्रदेश, महाराष्ट्र के पुणे में देख रहे थे। दोनों भाइयों का महादेव सट्टा एप के संचालक सौरभ चंद्राकर के साथ रवि उप्पल से सीधा संपर्क था।



ईओडब्ल्यू को सौंप सकती है गंज पुलिस

महादेव सट्टा एप संचालित करने के आरोप में पुलिस ने जिन दो प्रमुख पैन्ल ऑपरेटर्स को गिरफ्तार किया है। उनसे पूछताछ में कई महत्वपूर्ण खुलासे हो सकते हैं। गंज पुलिस दोनों पैन्ल ऑपरेटर्स को पूछताछ करने राज्य की जांच एजेंसी ईओडब्ल्यू को सौंप सकती है। साथ ही दोनों आरोपियों की गिरफ्तारी पर पुलिस आने वाले दिनों में महादेव सट्टा एप से जुड़े कुछ और लोगों की गिरफ्तारी कर सकती है।

महादेव सट्टा एप संचालित करने का काम करता था। यूएई से लौटने के बाद वह यहां सट्टा संचालित करता है। पुलिस को यामंत के भाई के कब्जे से एक यूएई का आई कार्ड मिला है। कार्ड की वैधता 16 नवंबर 2022 से 15 नवंबर 2024 तक की है। इससे साबित होता है कि ओमप्रकाश भी पूर्व में महादेव सट्टा एप संचालित करने यूएई में रहता था।

वाट्स एप ग्रुप में जड़ू के नाम से परिचित

पुलिस के अनुसार, यामंत का सिम शुभम के नाम से है, वाट्स एप ग्रुप में लोग उसे जड़ू के नाम से जानते थे। यामंत ने पुलिस को बताया कि उसका काम यहां सट्टे की रकम को बैंक डिपॉजिट करने के साथ विड्रॉल करने का है। यामंत के अनुसार, महादेव सट्टे की रकम की पूरी लेन-देन वाट्स एप ग्रुप के माध्यम से चलती है।

खबर संक्षेप



सीएम साय से मिलकर डॉक्टरों ने सौंपा ज्ञापन

रायपुर। छत्तीसगढ़ जन चिकित्सा कल्याण समिति बस्तर जिले के अध्यक्ष डॉ. रविप्रताप दुबे के नेतृत्व में अपनी चिकित्सा पद्धति में चिकित्सा कार्य करने अनुमति देने के संबंध में रविवार को मुख्यमंत्री विष्णु देव साय से मुलाकात कर ज्ञापन सौंपा। मुख्यमंत्री ने डॉक्टरों की बात ध्यानपूर्वक सुनी और आगे अपनी चिकित्सा पद्धति में कार्य करने के लिए आश्वासन दिया। इस दौरान भाजपा के प्रदेश अध्यक्ष एवं जगदलपुर विधायक किरण देव, वन मंत्री केदार करयण, चित्रकोट विधायक विनायक गोपाल भी मौजूद रहे। ज्ञापन सौंपने के दौरान प्रदेश के उपाध्यक्ष डॉ. बीएस राजगुप्त, डॉ. रविंद्र सिंह, डॉ. वीरेंद्र चंद्राकर, डॉ. वीरेंद्र वर्मा, डॉ. खिलवान साहू, डॉ. चैतराम रजक, डॉ. अजीत बघेल, डॉ. धनुर्जय बघेल, डॉ. मनसुख मंडावी सहित जिले के डॉक्टर उपस्थित रहे।

बीएसयूपी कॉलोनी की समस्या को लेकर प्रदर्शन

रायपुर। काठाडीह स्थित बीएसयूपी कॉलोनी में जनसमस्या को लेकर कांग्रेस सेवादल यंग ब्रिगेड के पदाधिकारी निगम मुख्यालय में प्रदर्शन करेंगे। कॉलोनी की बिल्डिंग की जर्जर हालत, साफ-सफाई, स्ट्रीट लाइट बंद रहने को लेकर निगम प्रशासन का ध्यान आकर्षित कराया जाएगा। प्रदेश कांग्रेस के संयुक्त सचिव शोख शकील और कांग्रेस सेवादल यंग ब्रिगेड के प्रदेश महासचिव डॉ. नेहाल खान ने यह जानकारी दी।

हरेली पर दक्षिण को मिली सौगात



रायपुर। रायपुर सांसद बृजमोहन अग्रवाल ने रविवार को रायपुर दक्षिण विधानसभा क्षेत्र में 3 करोड़ 22 लाख रुपये से ज्यादा के विकास कार्यों का भूमिपूजन किया। श्री अग्रवाल ने मोरेश्वर राव गढ़े वार्ड संतोषी नगर में 122.11 लाख रुपए, शाहिद ब्रिगेडियर उस्मान वार्ड, टिकरापारा में 62 लाख रुपए और महामायामा में 139.21 लाख रुपए के विभिन्न विकास कार्यों का भूमिपूजन किया। श्री अग्रवाल ने कहा, उन्होंने कहा, भाजपा सरकार हमेशा से ही विकास को प्राथमिकता देती है और क्षेत्र की जनता को विभिन्न विकास योजनाओं का लाभ पहुंचाने के लिए प्रतिबद्ध है।

नितिन नवीन ने लगाया एक पेड़ मां के नाम



रायपुर। भाजपा के प्रदेश प्रभारी और बिहार के मंत्री नितिन नवीन ने अपने रायपुर प्रवास के दौरान रविवार को एक पेड़ मां के नाम अभियान के तहत कुशाभाऊ ठाकरे परिसर में रुद्रक्ष का पौधा लगाया। इस दौरान लक्ष्मी वर्मा, प्रदेश प्रवक्ता केदारनाथ गुप्ता, आईटी सेल के दीपक मस्के, सुरेंद्र पाटनी, अमित मैसरी, सिद्धांत शर्मा उपस्थित थे।

समस्या : सारनाथ के स्लीपर में 'नो रूम', दिल्ली की तीन ट्रेनों में वेटिंग अधिक

ऐसी मजबूरी, खड़े होकर सफर न करना पड़े इसलिए दो स्टेशनों से खरीद रहे टिकट

हरिभूमि न्यूज ►► रायपुर

छत्तीसगढ़ से गुजरने वाली प्रमुख 72 ट्रेनों को रद्द करने के बाद रक्षाबंधन पर्व पर घर जाने कई यात्रियों को कंफर्म टिकट के साथ सीधी ट्रेन भी नहीं मिल रही है। रेलवे ने 20 से अधिक ट्रेनों को परिवर्तित मार्ग से चलाने का फैसला लिया है। यूपी, एम्पी और दिल्ली जाने वाली ट्रेनों में वेटिंग फिलहाल 50 से 60 के बीच है, लेकिन टिकट कंफर्म नहीं हुआ तो वेटिंग में सफर भी नहीं कर सकते। इसलिए यात्री वेटिंग टिकट पर अपना पैसा लगाना नहीं चाहते। टिकट बुकिंग को लेकर हरिभूमि ने ट्रेवल एजेंसी से बातचीत की। उन्होंने बताया कि ट्रेनों के रद्द होने के बाद रायपुर से 17 से 18 अगस्त के बीच कंफर्म टिकट मिलने की संभावना 80 प्रतिशत घट चुकी है। इस वजह से रायपुर से पंजाब, दिल्ली, मुंबई समेत अन्य महानगरों की ओर जाने वाले यात्री एक ही ट्रेन का दो अलग-अलग जगहों से टिकट बनवा रहे हैं, ताकि उन्हें कंफर्म टिकट मिल सके और दिनभर खड़े होकर सफर करना न पड़े।

छोटे स्टेशनों के स्टॉपेज में यात्री कम होते हैं, इसलिए सीट आसानी से मिल जाती है। ट्रेवल एजेंसी के मयंक शर्मा ने बताया कि ट्रेन का टिकट बनाने के दौरान ऐसे स्टेशन भी ढूँढ रहे हैं, जहां से यात्रियों को कंफर्म टिकट मिल सके। छत्तीसगढ़ एक्सप्रेस में दिल्ली के लिए वर्तमान में रायपुर और बिलासपुर से कंफर्म टिकट नहीं मिल रहा है, लेकिन भिलाई पॉवर हाउस, गोंदिया और भंडारा रोड स्टेशन से टिकट लेने पर शाम को कुछ सीटें खाली थीं। वेटिंग अधिक होने से ज्यादातर यात्री अब इस तरह से सफर कर रहे हैं।

खास बातें

- छोटे स्टेशनों से बुक करा रहे महानगरों के लिए टिकट, यात्रियों को मिल रही कंफर्म सीट
- बिलासपुर और नागपुर से भी कंफर्म टिकट नहीं

सारनाथ में स्लीपर की बुकिंग फुल

रायपुर से प्रयागराज जाने के लिए सारनाथ में स्लीपर कोच की बुकिंग फुल हो चुकी है। इसके अलावा दिल्ली जाने के 17 और 18 अगस्त को संपर्क क्रांति, छत्तीसगढ़ व समता के प्रत्येक कोच में वेटिंग 40 से 60 के बीच है। साउथ बिहार एक्सप्रेस में पटना के लिए स्लीपर में 80 से अधिक सीट आरएसी वेटिंग है, थर्ड एसी में 30 और सेकंड एसी में 20 वेटिंग है। हटिया लोकमान्य एक्सप्रेस में रायपुर से मुंबई 17 और 18 अगस्त को स्लीपर में 40 से 50 वेटिंग थर्ड एसी में 20, सेकंड एसी में 15 वेटिंग है। हटिया युणे एक्सप्रेस में रायपुर से पुणे के लिए 17 अगस्त को स्लीपर में 25 वेटिंग, थर्ड एसी में 55 और सेकंड एसी में 28 वेटिंग है।



4 घंटे खड़े होकर, फिर आरामदायक सफर

कंफर्म टिकट के लिए हरसंभव प्रयास किए जा रहे हैं। ट्रेवल एजेंसी ने बताया कि रायपुर में यात्रियों की संख्या अधिक है, लेकिन छोटे स्टेशनों पर महानगरों के लिए यात्री कम होते हैं। टिकट का कोटा काफी बचा होता है। रायपुर से प्रयागराज के लिए सारनाथ में थर्ड एसी में वेटिंग 53 है, लेकिन करगीरोड से टिकट कंफर्म मिल रहा है। इसी तरह पेंड्रारोड से भी पुरी, प्रयागराज जाने कंफर्म टिकट मिलने की संभावना है। रायपुर से इन स्टेशनों का सफर 4 घंटे का है, जिसके बाद यात्री 7 घंटे का सफर कंफर्म सीट पर आराम से कर सकता है। ट्रेवल एजेंसी का कहना है कि दो टिकट लेने के बजाय यात्रियों को छोटे स्टेशनों से सीट की उपलब्धता की जांच करनी चाहिए।

यूपीएससी पास करने वाले एससी एसटी अभ्यर्थियों को मिलेंगे एक लाख

हरिभूमि न्यूज ►► रायपुर

छत्तीसगढ़ में राज्य सरकार एससी-एसटी वर्ग के ऐसे अभ्यर्थियों को एक-एक लाख रुपए देगी जिन्होंने यूपीएससी की प्रारंभिक परीक्षा 2024 में पास की है। लेकिन यह राशि उन्हें ही दी जाएगी जिनके माता-पिता आयकरदाता नहीं हैं। आयकरदाता परिवार न होने का शायतन भी देना होगा। कल से लिए जाएंगे आवेदन : आदिम जाति तथा अनुसूचित जाति विकास विभाग ने प्रोत्साहन राशि एक लाख रुपए हेतु संघ लोक सेवा आयोग (यूपीएससी) की सिविल सेवा प्रारंभिक परीक्षा वर्ष 2024 में सफलता प्राप्त करने वाले प्रदेश के अनुसूचित जाति एवं अनुसूचित जनजाति (एसटी, एससी) के पात्र अभ्यर्थियों से 6 अगस्त से लिए जाएंगे।

इन शर्तों का पालन करना होगा

एससी एसटी वर्ग के जो अभ्यर्थी यह राशि लेना चाहते हैं उन्हें सरकार की शर्तों का पालन करना होगा। शर्त ये है कि सबसे पहले छत्तीसगढ़ के मूल निवासी होने का प्रमाणपत्र देना होगा। इसके साथ ही एससी-एसटी वर्ग का होने का स्थायी जाति प्रमाण पत्र भी देना होगा। अभ्यर्थी के माता-पिता या पालक की समस्त स्रोतों से आय, आयकर की श्रेणी में नहीं आता है तथा आयकर देना नहीं है। इसका शपथ पत्र देना होगा। इसके साथ ही आय प्रमाणपत्र भी देना होगा। संघ लोकसेवा आयोग द्वारा आयोजित प्रारंभिक परीक्षा में सफल होने का प्रमाणपत्र या अधिकृत दस्तावेज भी लगेगा। अभ्यर्थी के लिए यह जरूरी होगा कि उसके केंद्र या राज्य शासन कायोजन के अंतर्गत नि:शुल्क रहवासी प्रशिक्षण न लिया हो।

नए कैथलेब से दिल के मरीजों की एंजियोग्राफी की संख्या होगी दोगुनी

हरिभूमि न्यूज ►► रायपुर

हृदय संबंधित बीमारी के उपचार के लिए एम्स आने वाले दिल के मरीजों की एंजियोग्राफी की संख्या दोगुनी हो जाएगी। रविवार को केंद्रीय राज्य मंत्री ने यहां अत्याधुनिक तरीके से बनाई गई आधुनिक कैथलेब का लोकार्पण किया। अब तक वहां एक कैथ लैब में एंजियोग्राफी की साप्ताहिक क्षमता 25 से 30 थी मगर नए लैब की मदद से एंजियोग्राफी के साथ अत्याधुनिक तरीके से बनाई गई आधुनिक कैथलेब का लोकार्पण किया। एंजियोग्राफी की क्षमता भी दोगुनी हो जाएगी। रविवार को केंद्रीय आयुष और परिवार कल्याण मंत्रालय के राज्य मंत्री प्रतापराव जाधव और प्रदेश के स्वास्थ्य मंत्री श्याम बिहारी जायसवाल ने इसका लोकार्पण किया। माना जा रहा है कि इससे मरीजों की प्रतीक्षा समय को भी कम किया जा सकेगा और



अस्पताल की क्षमता में वृद्धि होगी। इसके अलावा नई लैब डीएम कार्डियोलॉजी कार्यक्रम में मेंडिकल छात्रों के लिए महत्वपूर्ण प्रशिक्षण केंद्र के रूप में कार्य करेगी।

वार्डों का निरीक्षण

केंद्रीय राज्यमंत्री ने आपातकालीन बाल चिकित्सा विभाग, ट्रामा-इमरजेंसी और आयुष विभाग का दौरा किया। उन्होंने अस्पताल की सुविधाओं के बारे में कार्यपालक निदेशक अशोक जिंदल के साथ डीन और चिकित्सा अधीक्षक की बैठक भी ली।

डिटी सीएम साव ने विकास कार्यों के लिए की एक करोड़ की घोषणा

रायपुर। उम मुख्यमंत्री और नगरीय प्रशासन मंत्री अरुण साव रविवार को डॉ. खुबचंद बघेल वार्ड के चंगौरागाटा स्थित संस्कृति भवन में जनसमस्या निवारण शिविर में शामिल हुए। इस मौके पर उन्होंने शहर के वार्डों के विकास कार्यों के लिए एक करोड़ रुपए देने की घोषणा की। श्री साव ने कहा कि पिछले 4 सालों में रायपुर का विकास रुक गया था। किसी का कोई काम नहीं हो रहा था। मुख्यमंत्री विष्णुदेव साय की सरकार साय-साय काम कर रही है। 1 तारीख को ही महतारी वंदन योजना की हिवावाही महिलाओं के खाते में पैसे आए। अभी तो यह शुरुआत है, रायपुर के विकास के लिए पैसे की कमी नहीं होगी।

पेज 9 के शेष...

घरेलू हिंसा से...

अधिनियम महिलाओं को संरक्षण प्रदान करता है। इसके लिए कोई भी महिला जिसके साथ दोषी द्वारा घरेलू हिंसा की जा रही हो या उसकी ओर से कोई अन्य व्यक्ति शिकायत दर्ज कर सकता है या कोई भी बच्चा घरेलू हिंसा अधिनियम के अंतर्गत रहत का पात्र है ऐसे बच्चों की मां अपने अवयस्क बच्चों की ओर से आवेदन कर सकती है। घरेलू हिंसा से महिलाओं का संरक्षण अधिनियम के प्रावधानों के अनुसार छत्तीसगढ़ के प्रत्येक विकासखंड में पदस्थ बाल विकास परिषोजना अधिकारियों को संरक्षण अधिकारी घोषित किया गया है। इसके साथ ही महिला एवं बाल विकास के जिला अधिकारी भी संरक्षण अधिकारी घोषित है। घरेलू हिंसा की दशा में मजिस्ट्रेट, पुलिस अधिकारी, संरक्षण अधिकारी, सेवा प्रदाता को शिकायत की जा सकती है।

महतारी वंदन के...

नरेंद्र मोदी ने पर्यावरण संरक्षण को बढ़ावा देने एक पेड़ मां के नाम लगाने की अपील की है। यह एक जनआंदोलन बन गया है। मुख्यमंत्री विष्णुदेव ने आमजनों से आवाहन किया की धरती को हरा-भरा बनाने हेरली के दिन अधिक से अधिक संख्या में पौधारोपण करें। इसी कड़ी में ग्राम पंचायत पंचभैया में 500 फलदार व मिश्रित पौधारोपण किया। उन्होंने कहा कि हमारा राज्य

सैगोना स्कूल में...

दिन कृषि औजार जैसे नागर, गैति, कुयारी, रपली, हसिया, टिंगिया आदि की पूजा की जाती है। शाला के प्रधान पाठक लेखराम वर्मा सभी बच्चों का उत्साहवर्धन किया। पीरेंद्र बाबा लक्ष्मी सिन्हा, रेशमा अधिकारी, सुनीता वर्मा सभी ने मिलकर हर्षोल्लास के साथ हरली उत्सव मनाया।

गाय-बैल को लोदी खिलाकर की पूजा-नवाचारी शिक्षिका हिम कल्याणी सिन्हा ने बताया कि इस दिन चाल आटा से हाथा लगाते हैं और चीला चढ़ाते हैं। साथ ही गाय बैल को लोदी खिलाकर पूजा करते हैं। घर घर में नीम के दहन लगाते हैं। मान्यता है की बारिश के मौसम में छोटे छोटे कीटाणु जाीवाण घर के भीतर जाने से रोकने के लिए लगाते हैं। जिससे घर का वातावरण शुद्ध रहता है।

बगीचों, डिवाइडर पर लगे पौधों की देखभाल करने ठेके पर मात्र 85 मजदूर

निगम के 176 बगीचों में नहीं एक भी माली, कैसे बचेगी हरियाली

हरिभूमि न्यूज ►► रायपुर

15 लाख की आबादी वाले शहर को हरा-भरा बनाने और नागरिकों को शुद्ध आबोहवा देने के मकसद से नगर निगम ने 176 बगीचे विकसित किए, पर बगीचों की देखभाल के लिए न तो माली नियुक्त है, न ही सिंचाई करने और खाद देने वाले कर्मचारी। हालात ये है कि पूरे शहरभर के बगीचों, डिवाइडर पर लगे पौधों की देखभाल करने ठेके पर मात्र 85 मजदूर रखकर खानापूर्ति की जा रही है। ये मजदूर नगर निगम मुख्यालय से लेकर 10 जों में फैले बगीचों के हिसाब से बेहद कम हैं। नौजातन देखरेख के अभाव में पौधों की सिंचाई, कटाई-छंटई से लेकर नए पौधे लगाने का काम ठप पड़ा है।

निगम आयुक्त से की है चर्चा

शहर के बगीचों की देखरेख के लिए एक कर्मचारियों की बेहद कमी है। निगम आयुक्त अविनाश मिश्रा से इस संबंध में चर्चा हुई है। जौनवाड़न सुपरविजन के लिए एक कर्मचारी रखने पर विचार चल रहा है। नौन पूर्व में ही शहर के अर्धविकसित, विकसित बगीचों को बचाने कम से कम 2-2 कर्मचारी रखने का आग्रह निगम प्रशासन से किया था, पर इस और ध्यान नहीं दिया गया। - सुरेश चन्नावार, अध्यक्ष, पर्यावरण एवं उद्यानिकी विभाग, नग्न रायपुर

हार्टकव्हर एक्सपर्ट 18 साल पहले रिटायर

नगर निगम के पर्यावरण व उद्यानिकी विभाग में पिछले 18 साल से उद्यानिकी विशेषज्ञ का पद खाली है। जानकारों का कहना है कि साल 2006 में उद्यानिकी विशेषज्ञ के सेवानिवृत्त होने के बाद से यह पद भरा नहीं गया है। इसी तरह उद्यान का निरीक्षण करने वाले उद्यान निरीक्षक के रिटायर होने के बाद बगीचे की देखभाल प्रभारी के अग्रेसे से चल रही थी। प्रभारी भी हाल ही में रिटायर हो गए। शर्मानक बात ये है कि शहर के बगीचों को संवारने में एक माली तक नगर निगम के पास इतना समय नहीं है। केवलिक व्यवस्था के नाम पर ठेके पर मजदूर रखकर बगीचों के देखभाल के नाम पर महज खानापूर्ति की जा रही है। जबकि रायपुर शहर देश के 100 युनिवर्सिटी सिटी में से एक है, जहां बाहरी कर्मक-दमक के नाम पर करोड़ों रुपए खर्च हुए, पर हरियाली बचाने की ठोस योजना न निगम प्रशासन बना पाया, न स्मार्ट सिटी प्रबंधन।



मोतीबाग की नर्सरी चौपट, 3 करोड़ सौंदर्यीकरण पर फूँके जानकारों का कहना है, एक समय में कंफर्नो गार्डन के नाम से मशहूर शहर के मोतीबाग में नगर निगम की इकतौती नर्सरी होती थी। जहां अलग-अलग प्रजाति के फूलदार, फलदार पौधे नर्सरी में तैयार कर शहरवासियों को किफायती दाम पर उपलब्ध करवाते थे। शहरभर के बगीचों के लिए खाद बनाने का काम इसी नर्सरी से होता था, पर शहर की सबसे पुराने मोतीबाग गार्डन की नर्सरी विभागीय अफसरों की उदासीनता के चलते चौपट हो गई। रायपुर स्मार्ट सिटी लिमिटेड ने 3 साल पहले 3 करोड़ खर्च कर मोतीबाग का सौंदर्यीकरण कराया। बच्चों के लिए साइकिल ट्रैक, मूलभूत, नई फिसलपट्टी और इतने सहित नए लाइट और नगर निगम का काम कराया, मोतीबाग स्थित नगर निगम की पुरानी नर्सरी ध्यान नहीं देने की वजह से चौपट हो गई।



ग्राम घीना में हरेली के अवसर पर लगाए गए पौधे

बालोद। ग्राम घीना में रविवार को छत्तीसगढ़ का पारम्परिक त्योहार हरेली उल्लास के साथ मनाया गया। इस अवसर पर 10 पौधों का रोपण किया गया। सभी ग्रामवासियों एवं दूसरे गाँव के नागरिकों के सहयोग से कुछ दिनों बाद ग्राम घीना से लेकर जय हरदे लाल बाबा मंदिर परिसर तक सड़क के दोनों तरफ 10 मीटर के अंतराल में अभी कुछ दिनों के बाद बड़ी संख्या में पौधारोपण किया जाएगा। हालाँकि, कार्यक्रम की तिथि तय नहीं हुई है, लेकिन हरेली के अवसर पर 10 पौधे लगाकर इसकी शुरुआत की गई। इस अवसर पर उमेश साहू, गुलशन साहू, शिव कुमार निषाद एवं मोतिन साहू, रूपसिंह रावटे उपस्थित थे।

कजराबांधा में हरेली पर हुई विविध खेल स्पर्धाएं



गुण्डरदेही। प्रदेश भाजपा एवं जिला भाजपा के आह्वान पर भाजपा गण्डल अध्यक्ष दुर्गंत कुमार सोनवानी के मार्गदर्शन में शक्ति केंद्र माहटु बड़ी के ग्राम कजराबांधा में हरेली त्योहार के अवसर पर विभिन्न खेल, फुगड़ी, भांवरा, गेड़ी, दौड़ कबड्डी आदि प्रतियोगिता का आयोजन किया गया। कार्यक्रम में बच्चों व महिलाओं ने बढ़-चढ़कर भाग लिया। इस अवसर पर कार्यसमिति सदस्य अशोक कुमार यादव, शक्ति केंद्र सह संयोजक विक्रम साहू, ग्रामीण बृथ अध्यक्ष नरोत्तम साहू, भाजपा कार्यकर्ता संतराम साहू, नेश्वर साहू सहित बड़ी संख्या में ग्रामीण उपस्थित थे।

नवीन औद्योगिक नीति के संबंध में हुई चर्चा

बालोद। जिला व्यापार एवं उद्योग केंद्र अंतर्गत विभागीय सिंगल विण्डो सिस्टम 2.0 के संबंध में जिला स्तरीय कार्यशाला का आयोजन अपर कलेक्टर चंद्रकांत कौशिक की अध्यक्षता में संयुक्त जिला कार्यालय के सभाकक्ष में हुआ। कार्यशाला में लघु उद्योग भारती बालोद इकाई के अध्यक्ष दिलीप सांखला, सचिव संदीप टावरी एवं अन्य औद्योगिक इकाई के संचालक उपस्थित हुए। इस दौरान प्रबंधक प्रणय कुमार बघेल द्वारा उद्योगों को 16 विभागों के माध्यम से मिलने वाली 106 सेवाओं को उपलब्ध कराने एवं प्रक्रिया के संबंध में जानकारी दी गई। जिला स्तरीय कार्यशाला में नवीन औद्योगिक नीति के लिए सुझाव के संबंध में उद्योगपतियों द्वारा उद्योग विभाग के अतिरिक्त अन्य विभागों में आने वाली समस्याओं के निराकरण के संबंध में सुझाव भी साझा किए गए।

ढौर में कांवर यात्रा तैयारी के लिए हुई बैठक

सेलुद। ग्राम ढौर में कांवर यात्रा समिति के तत्वावधान में बैठक आयोजित किया गया। जिसमें 12 अगस्त को ठाकुराटोला से पाटन तक जितेंद्र वर्मा संयोजक के नेतृत्व में कांवर यात्रा निकाला जाएगा। इस संबंध में यह बैठक किया गया जिसमें गांव के सरपंच दुलारी यादव भाजपा जिला उपाध्यक्ष अनुसूचित जाति, हर प्रसाद आडिल, राम भरोसा साहू, रामभगत, रामलाल साहू रोमनाथ साहू बड़े संख्या में महिला युवा उपस्थित होकर इस कार्यक्रम को सफल बनाने की संकल्पित लिए।

कुम्हारी की विद्या को मिला उद्योग श्री अर्वाड

कुम्हारी। दीनदयाल अंत्योदय योजना राष्ट्रीय शहरी आजीविका मिशन अंतर्गत गठित जय मां शीतला स्व सहायता समूह की सचिव विद्या चक्रधारी को उद्योग श्री अर्वाड प्रदान किया गया है। यह अर्वाड उन्हे शगुन फाउंडेशन तथा छत्तीसगढ़ महिला मंच रायपुर द्वारा आयोजित होम डेकोर तथा लार्ज स्टाल प्रोडक्ट की प्रदर्शनी के दौरान दिया गया। विद्या चक्रधारी विभिन्न प्रकार के प्रदर्शनी तथा मेले में लगातार भाग लेकर अपना आजीविका संवर्धन कर रही है। वे अपने समूह की महिलाओं तथा स्कूली बच्चों को भी मिट्टी बर्तन और आना के दानों से राखी बनाना भी सिखाती है।

कार्यशाला : डाइट में शुरू हुआ विकासखंड स्तरीय स्पोकन इंग्लिश कार्यशाला का द्वितीय चरण

शिक्षक यदि दृढ़ संकल्प कर लें तो कोई भी कार्य असंभव नहीं : थलज

हरिभूमि न्यूज ►► बेमेतरा

जिला शिक्षा एवं प्रशिक्षण संस्थान डाइट में विकासखंड स्तरीय स्पोकन इंग्लिश की 5 दिवसीय कार्यशाला के द्वितीय चरण का आयोजन डाइट बेमेतरा में किया जा यह है। कार्यशाला के पहले दिन डाइट के व्यवस्थाता थलज कुमार साहू ने स्पोकन इंग्लिश के महत्व पर प्रकाश डाला। उन्होंने कहा कि आज का युग प्रतिस्पर्धा का है अगर हम और हमारे बच्चे अंग्रेजी नहीं जानेंगे या समझेंगे, तो वे इस दौर में अपने आपको बहुत पीछे महसूस करेंगे। उन्होंने कहा कि अंग्रेजी बोलना अब बहुत सरल हो गया है। कुछ बातों का पालन करने से आप अंग्रेजी बड़ी आसानी से बोलना सीख सकते हैं। किसी कक्षा में आप अध्यापन करने जाते हैं तो पूरी तैयारी करके और योजना बद्ध तरीके से अध्ययन करके जाना है। आप अंग्रेजी में बोलना शुरू कीजिए, भले ही उसमें गलतियां हों। इन्हें गलतियों को आप बाद में सुधार कर आप अंग्रेजी के अच्छे टीचर बन सकते हैं। शब्दों से नहीं छोटे-छोटे और सरल वाक्यों से बोलना शुरू करें। एकल शब्दों के बजाय वाक्यांश से बोलना सीखें। उन्होंने कहा कि शिक्षक अगर दृढ़ संकल्पित हो जाए, तो उसके लिए कोई कार्य असंभव नहीं।



शिक्षकों को समूह में बांटकर कराई गई विविध गतिविधियां

कार्यशाला के प्रथम दिवस डी.आर.जी. विश्वनाथ शर्मा एवं अशोक कुमार साहू द्वारा कक्षा को संख्या वार समूह में बांटकर फाइनल द ट्वीन्स, गेसिंग गेम, गॉन स्टॉप टॉकिंग एवं ब्लेडेड क्रियेटर गतिविधियां कराई गई। मास्टर ट्रेनर्स अशोक कुमार साहू ने कहा कि हमें अन्य भाषाओं की तरह अंग्रेजी को भी बिना संकोच एवं डर के बोलना चाहिए। अजीम प्रेमजी फाउंडेशन से मास्टर ट्रेनर्स श्रेया दुबे ने स्पोकन इंग्लिश के लिए महत्वपूर्ण गोल्टन टिप्स दिए। अंग्रेजी भाषा को हमें दैनिक बोलचाल की भाषा में भी उपयोग करना चाहिए। यह प्रशिक्षण पूरी तरह गतिविधियों पर आधारित रहा। इस अवसर पर डाइट के वरिष्ठ व्यवस्थाता जी एल खुटियार, डॉ. बसुबन्धु दीवान, यमुना जांगड़े, कौतिल्य वृत्तहरे, अमिंदर भारती, नागेन्द्र शर्मा, कमलेश शर्मा, सरचेद मिश्रा, सरस्वती साहू, पूनम पाण्डेय, प्रशिक्षण की प्रमारी श्रद्धा तिवारी सहित 59 शिक्षक-शिक्षिकाएं उपस्थित थीं।

छत्तीसगढ़ी व हिन्दी के साथ अंग्रेजी की बारीकियों को सीखना भी अनिवार्य

स्पोकन इंग्लिश प्रशिक्षण की प्रमारी श्रद्धा तिवारी ने कहा कि छत्तीसगढ़ी, हिन्दी के साथ हमें अंग्रेजी की बारीकियों को सीखना भी अनिवार्य है। हमें हम विद्यालय में अंग्रेजी को बच्चों तक सरलता से गतिविधियों के माध्यम से पहुँचा सकते हैं। बच्चों को हमेशा नया सीखने के लिए प्रेरित करते रहना चाहिए। डाइट व्यवस्थाता राजकुमार वर्मा ने कहा कि अंग्रेजी को होंवा व समझें। कार्यशाला में हमें बताया जायेगा कि अंग्रेजी हमारे लिए किस तरह आसान है, और दैनिक बोलचाल में हम बहुत से अंग्रेजी भाषा के शब्दों को और वाक्यों को हम बोल सकते हैं, साथ ही अपने बच्चों को सीखा सकते हैं।

नवप्रवेशी छात्राओं का किया गया स्वागत ग्राम औसर में किया गया पौधारोपण

लक्ष्मण प्रसाद वैद्य शासकीय कन्या महाविद्यालय बेमेतरा में मनाया गया दीक्षारंभ समारोह

हरिभूमि न्यूज ►► बेमेतरा

लक्ष्मण प्रसाद वैद्य शासकीय कन्या महाविद्यालय में नई शिक्षा नीति के तहत दीक्षारंभ कार्यक्रम का आयोजन संस्था प्रमुख डॉ. विनिता गौतम के मार्गदर्शन में किया गया। कार्यक्रम के मुख्य अतिथि नीतू कोठारी थीं। साथ ही महाविद्यालय में पालक भी शामिल हुए। कार्यक्रम का आरम्भ सरस्वती वंदना और राजकीय गीत के साथ हुआ। महाविद्यालय प्राचार्या डॉ. विनिता गौतम ने अतिथियों का स्वागत किया तथा कार्यक्रम के मुख्य



उद्देश्यों एवं नई शिक्षा नीति 2020 के बारे में जानकारी प्रदान की। मुख्य अतिथि नीतू कोठारी ने महाविद्यालय की छात्राओं को प्रेरित किया तथा नई शिक्षा नीति के तहत बच्चों को मन लागकर पढ़ने एवं कठिन परिश्रम करने की सीख दी। उसके बाद नवप्रवेशित छात्राओं का तिलक लगाकर स्वागत किया गया। विवेक कुमार देवांगन स.प्रा. एवं स. प्रा. श्वेता पावले ने नई शिक्षा नीति के बारे में विस्तार से जानकारी दी। कार्यक्रम का मुख्य उद्देश्य राष्ट्रीय शिक्षा नीति 2020 के उद्देश्यों एवं महत्व से छात्राओं को अवगत कराना था साथ ही नव प्रवेशित छात्राओं को महाविद्यालय में संचालित कोर्स के बारे में जानकारी प्रदान की गई।

आभार प्रदर्शन सहायक प्राध्यापक सरस्वती चौहान ने किया। कार्यक्रम के अंत में पालकों, अतिथियों तथा प्राचार्या ने पौधारोपण किया। कार्यक्रम में महाविद्यालय के सभी कर्मचारी-अधिकारी उपस्थित रहे।

नंगुटोला में हरेली के अवसर पर किया पौधारोपण, हुई विविध खेल स्पर्धाएं

हरिभूमि न्यूज ►► डौंडीलोहारा

वनांचल के ग्राम नंगुटोला में हरेली त्योहार के उपलक्ष्य में वृक्षारोपण के साथ प्रतिभाओं का सम्मान कार्यक्रम का आयोजन किया गया। कार्यक्रम के मुख्य अतिथि जी आर कोमरे थे, अध्यक्षता सरपंच ललित कुमार साहू सरपंच भीमाटोला ने की। विशेष अतिथि हेमकुमार रावटे जनपद सदस्य, फरियाद हुसैन अंसारी ग्राम पटेल, दराज खान, जयप्रकाश आर्य, पंच रतनलाल यादव, रूपन लाल रावटे, सोहनबाई यादव, जामुनबाई आर्य थे। शिक्षा को बढ़ावा देने के लिए प्रतिभावन विद्यार्थियों को मुख्य अतिथियों द्वारा कक्षा पांचवीं प्रथम अंगद कोमा, द्वितीय देवेन्द्र भंडारी, आठवीं में दिपेश साहू, डोमैन्द्र नायक, दसवी



में निशा, लोकेश साहू, 12वीं जितेश रावटे सभी विद्यार्थियों को प्रतीक चिन्ह देकर सम्मानित किया गया। वहीं, अतिथियों को ग्रामीणों ने श्रीफल व प्रतीक चिन्ह भेंटकर सम्मानित किया। वहीं, पौधारोपण भी किया गया। इस अवसर पर फुगड़ी, नारियल फेंक, कबड्डी का आयोजन किया गया। अंत में सभी विजेताओं को पुरस्कार प्रदर कर सम्मानित किया गया। कार्यक्रम को सफल बनाने में युवा साथियों का विशेष योगदान रहा। कार्यक्रम में जाहिर अंसारी, महमूद अंसारी, संतोष नायक, लोभान सिंह नायक, ग्राम कोटवार किर्तनबाई नान्दे सहित समस्त ग्रामवासी उपस्थित रहे। कार्यक्रम का संचालन गीतकार एवं गायक विष्णु कोठारी मोत ने किया।

शासकीय नवीन महाविद्यालय बेलोदी में हुआ दीक्षारंभ समारोह



हरिभूमि न्यूज ►► बालोद/सिकोसा

शासकीय नवीन महाविद्यालय बेलोदी में वीए, वीएससी, बीकॉम प्रथम सेमेस्टर के विद्यार्थियों के लिए दीक्षारंभ एवं इंडकशन कार्यक्रम का आयोजन किया गया। इसमें सहायक प्राध्यापक राहुल उपाध्याय तथा अनुपम सुमित तिकी ने प्रोजेक्टर के माध्यम से विद्यार्थियों को राष्ट्रीय शिक्षा नीति 2020 के प्रावधानों से अवगत कराया। विद्यार्थियों को जीईसी, वीएसी तथा मूल्यांकन प्रणालियों से भी अवगत कराया गया। कार्यक्रम के मुख्य अतिथि पूर्व

विधायक बीरेंद्र साहू थे, तथा अध्यक्षता संस्था प्रमुख प्राचार्य सीएल ठाकुर ने की। विद्यार्थियों को कड़ी मेहनत से आगे बढ़ने की सीख मुख्य अतिथि ने दी। इस अवसर पर महाविद्यालय के सहायक प्राध्यापक डॉ. प्रदीप देवांगन, अतिथि व्याख्याता परमेश्वर साहू, डॉ. प्रविचयलता मार्केण्डेय, घनश्याम साहू, ओमप्रकाश साहू, गोकुल राम, रूचि वर्मा तथा अन्य कार्यालयीन स्टाफ, शिक्षा महाविद्यालय में अध्ययनरत छात्र, छात्राएं उपस्थित थे। कार्यक्रम का संचालन डॉ. बिसनाथ साहू एवं आभार प्रदर्शन डॉ. प्रदीप देवांगन ने किया।



हैं। यदि हम योग को अपने जीवन में अपनाएं तो स्वस्थ जीवन जी सकते हैं। खान पान पर विशेष ध्यान रखना चाहिए जैसे पानी को घूट घूट करके पीएं, भोजन को अच्छी तरह चबाएं, भूख लगने पर ही भोजन करें, प्राणायाम आसन नियमित रूप से करें।

संत रामबालक दास ने मुख्यमंत्री साय से की मेंट, विभिन्न विषयों पर की चर्चा

हरिभूमि न्यूज ►► डौंडीलोहारा

स्थानीय श्री जामडी पाटेश्वर आश्रम के संतश्री रामबालक दास महात्माजी ने मुख्यमंत्री विष्णुदेव साय से उनके रायपुर स्थित निवास में सौजन्य भेंट की। इस दौरान जामडी पाटेश्वर आश्रम सहित संत समाज, प्रशिक्षित गौसेवकों की समस्या तथा गौशाला समितियों की समस्याओं सहित विभिन्न विषयों पर चर्चा की। मुख्यमंत्री श्री साय ने संतश्री की उपस्थिति में अलग-अलग 5 टोलियों में मिलने पहुंचे प्रतिनिधि मंडलों से चर्चा की। इस दौरान उनकी समस्याओं पर आवश्यक कार्यवाही का आश्वासन दिया।

इस दौरान पाटेश्वर संस्थान के मीडिया प्रभारी जयेश ठाकुर, सदस्य अश्व श्रीवास्तव, डॉ. बाल कृष्ण, परमजीत सिंह (मौदी), आशिष यादव, एप्पल नायडू सहित विशाल मोटवानी, स्वाधीन जैन, महावीर ठाकुर एवं प्रदेश संत समिति के महंत हरिशंकर दास, महंत नरेंद्र दास, महंत गोवर्धन दास तथा प्रदेश गौशाला समिति के प्रतिनिधि मंडल में विनोद शुक्ला, यशवंत यादव, गोदावरी साहू, भूपेन्द्र वैष्णव, अनील सिंघानिया, कृष्ण कुमार, गणेश अग्रवाल, प्रदेश प्रशिक्षित गौ सेवक समिति के प्रतिनिधि मंडल के चन्द्रशेखर राजपूत, पुष्पकांत शर्मा, युवराज चौधरी, प्रेमलाल दिनकर, डोगेन्द्र झलेन्द्र, विनोद देवांगन, कृष्ण कुमार पाठक, धर्मेश साहू, मनोज भारद्वाज, धनलाल मीरि सहित अन्य उपस्थित रहे।

शासकीय एकलव्य महाविद्यालय में हुआ दीक्षारंभ व प्रवेश उत्सव

कॉलेज के नवप्रवेशी विद्यार्थियों का किया गया स्वागत

हरिभूमि न्यूज ►► डौंडीलोहारा

शासन प्रशासन के निर्देशानुसार एवं प्राचार्य राजू लाल कोसरे के निर्देशन में शासकीय एकलव्य महाविद्यालय में सोमवार को दीक्षारंभ एवं प्रवेश उत्सव का आयोजन किया गया। इस कार्यक्रम के मुख्य अतिथि जिला अध्यक्ष, भाजपा पवन साहू थे, कार्यक्रम की अध्यक्षता प्राचार्य राजू लाल कोसरे ने की। विशिष्ट अतिथि देवलाल ठाकुर, दिलीप शर्मा, देवेन्द्र जायसवाल, जयेश ठाकुर, जसराज शर्मा, रूपेश सिन्हा, दारा सिंह भोसाली, सुरेश और आना के दानों से राखी बनाना भी सिखाती है।



सिंह तारम, संदीप जैन, गैद लाल भंसाली, पलाश गुप्ता, धीरेन्द्र टांक, चिंता राम थे। कार्यक्रम का शुभारंभ माँ सरस्वती एवं छत्तीसगढ़ महतारी के छायाचित्र की पूजा अर्चना कर किया गया। इस कार्यक्रम में महाविद्यालय के प्राचार्य राजू लाल कोसरे

मुख्य अतिथि पवन साहू, देवेन्द्र जायसवाल, देवलाल ठाकुर ने नई शिक्षा नीति के बारे में छात्र-छात्राओं को जानकारी दी एवं शिक्षा के महत्व के बारे में बताया। उन्होंने बताया कि नई शिक्षा नीति में अपने विषय के साथ-साथ अन्य विषयों का भी अध्ययन कर सकते हैं। संस्था प्रमुख राजू लाल कोसरे ने महाविद्यालय की समस्याओं से अतिथियों को अवगत कराया, जिस पर त्वरित कार्यवाही का आश्वासन दिया गया। नई शिक्षा नीति 2020 की विस्तृत जानकारी संजय कुमार ठाकुर नोडल अधिकारी ने दी।

online Booking-www.tripuryatra.com

स्तीपरमात्र 8,500/-
सुनहरा अवसर

रायपुर, उस्लापुर, राहडोल से होकर स्पेशल ट्रेन
14 अक्टूबर से 19 अक्टूबर 2024 तक, 28 जनवरी से 02 फरवरी 2025

द्वारकाधीश धाम यात्रा
श्री द्वारकाधीश, श्री द्वारकाभेट, श्री सोमनाथ, श्री नागेश्वर ज्योतिर्लिंग, उज्जैन (श्री महाकालेश्वर)

ऑफर राशि: स्तीपर 8,500/-, 3 एसी-16,500/-, 2 एसी 21,500/- (+5% GST)

Since-2007
श्री त्रिपुर तीर्थ यात्रा
RAIPUR- D-36 Sector-4, Kamal Vihar, KORBA- Shop No. 301,302,303 S.S. Plaza Power House Road
संपर्क करें:-73544-11411